

પ્રસાર ભારતી

નેશનલ સમાચાર વિભાગ, આકાશવાણી, અમદાવાદ

તારીખ : 14-04-2024

બપોરે : 1.20થી 1.30

વાર : રવિવાર

આકાશવાણી સમાચાર અંકિત પ્રજાપતિ વાંચે છે.

- ✓ લોકસભા ચૂંટણીના પ્રથમ તબક્કા માટે રાજકીય પક્ષોના નેતાઓએ તેમના ઉમેદવારો માટે સમર્થન મેળવવા પ્રચાર વેગવાન કર્યો.
- ✓ રાષ્ટ્રપતિ, ઉપરાષ્ટ્રપતિ અને પ્રધાનમંત્રીએ આજે ડૉ. બી. આર. આંબેડકરની 134મી જન્મજયંતિ પર પુષ્પાંજલિ અર્પણ કરી હતી.
- ✓ ભાજપે આગામી લોકસભા ચૂંટણી માટે ચૂંટણી ઢંઢેરો બહાર પાડ્યો.
- ✓ વિદેશ મંત્રાલયે આજે ઈઝરાયેલ અને ઈરાન વચ્ચે વધી રહેલા તણાવ પર ગંભીર ચિંતા વ્યક્ત કરી
- ✓ DRDO અને ભારતીય સેનાએ સ્વદેશી મેન પોર્ટેબલ એન્ટી-ટેન્ક ગ્રાઈડેડ મિસાઈલ વેપન સિસ્ટમનું સફળ પરીક્ષણ કર્યું.
- ✓ નૌકાદળના વડા આજે ગોવામાં નેવલ ઇન્વેસ્ટિયર સમારોહ 2024માં રાષ્ટ્રપતિ વતી શૌર્ય અને વિશિષ્ટ સેવા પુરસ્કાર પ્રદાન કરશે.
- ✓ IPL ક્રિકેટમાં આજે બપોરે કોલકાતા નાઈટ રાઈડર્સ અને લખનૌ સુપર જાયન્ટ્સ વચ્ચે મુકાબલો થશે જ્યારે સાંજે મુંબઈ ઈન્ડિયન્સ અને ચેન્નાઈ સુપર કિંગ્સ વચ્ચે મેચ રમાશે.

(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

ELECTION CAMPAIGNING

લોકસભા ચૂંટણીના પ્રથમ તબક્કા માટે રાજકીય પક્ષોના નેતાઓએ તેમના ઉમેદવારો માટે સમર્થન મેળવવા માટે પ્રચાર વેગવાન કર્યો છે .

પ્રથમ તબક્કામાં, 17 રાજ્યો અને ચાર કેન્દ્રશાસિત પ્રદેશોની 102 લોકસભા બેઠકો સાથે સિક્કિમમાં 32 વિધાનસભા બેઠકો અને અરુણાચલ પ્રદેશમાં 60-વિધાનસભા બેઠકો માટે 19મી એપ્રિલે મતદાન થશે.

જમ્મુ અને કાશ્મીરમાં, ચૂંટણી સત્તાધીશોએ સંસદીય ચૂંટણીઓમાં સ્વસ્થ મતદાતાની ખાતરી કરવા માટે તમામ બૂથ લેવલ ઓફિસરોને મતદાનના પાંચથી સાત દિવસ પહેલાં મતદારોને મતદાર સ્લિપનું સો ટકા વિતરણ સુનિશ્ચિત કરવા જણાવ્યું છે. આનાથી મતદારોને તેમના મતદાન મથકો અને ક્રમાંકોને યાદીમાં સરળતાથી ટ્રેક કરવામાં મદદ મળશે

ભાજપના વરિષ્ઠ નેતા અને પ્રધાનમંત્રી નરેન્દ્ર મોદી આજે કર્ણાટકની એક દિવસીય મુલાકાતે છે. તેઓ બપોરે મૈસુરમાં એક જાહેર રેલીને સંબોધશે અને ત્યારબાદ મેંગલુરુમાં રોડ શો યોજશે.

શ્રી મોદી આજે મધ્યપ્રદેશના નર્મદાપુરમ લોકસભા ક્ષેત્રમાં એક જાહેર સભાને પણ સંબોધિત કરશે.

AMBEDKAR JAYNTI – PM, PRESIDENT

રાષ્ટ્રપતિ દ્રોપદી મુર્મુ, ઉપરાષ્ટ્રપતિ જગદીપ ધનખડ અને પ્રધાનમંત્રી નરેન્દ્ર મોદીએ આજે ડૉ. બી. આર. આંબેડકરની 134મી જન્મજયંતિ પર સંસદ ભવનમાં તેમની પ્રતિમાને પુષ્પાંજલિ અર્પણ કરી હતી. તેઓએ આ પ્રસંગે રાષ્ટ્રને શુભેચ્છા પાઠવી હતી. એક સંદેશમાં રાષ્ટ્રપતિ શ્રીએ જણાવ્યું હતું કે, સામાજિક પરિવર્તનના પ્રણેતા અને બહુમુખી વ્યક્તિત્વ ધરાવતા બાબાસાહેબ આંબેડકરે કાયદાવિદ, શિક્ષણવિદ, અર્થશાસ્ત્રી, સમાજ સુધારક અને રાજકીય નેતા તરીકે દેશ અને સમાજમાં અસાધારણ યોગદાન આપ્યું છે.

ઉપરાષ્ટ્રપતિશ્રીએ લોકોને ડૉ. આંબેડકરે નિર્ધારિત કરેલા આદર્શોને અપનાવવા અને ન્યાયપૂર્ણ અનેસમાન સમાજના તેમના દ્રષ્ટિકોણને સાકાર કરવા માટે અપીલ કરી હતી. આ દરમિયાન પ્રધાનમંત્રી શ્રીએ જણાવ્યું હતું કે, ડૉ. આંબેડકરનાં વિઝનમાં પ્રગતિ થવાની સાથે ભારતની નવી છબી તૈયાર થઈ રહી છે. જે સંપૂર્ણપણે ભિન્ન છે. તેમણે નોંધ્યું હતું કે, ડૉ. આંબેડકરનું વિઝન એક પ્રેરણાસ્ત્રોત તરીકે કામ કરી રહ્યું છે. આજે મેક ઇન ઇન્ડિયા, સ્માર્ટ સિટી મિશન, મુદ્રા યોજના, સ્ટાર્ટઅપ ઇન્ડિયા અને સ્ટેન્ડ અપ ઇન્ડિયા સહિતની પહેલોએ ડૉ. આંબેડકરનાં સર્વસમાવેશક વિકાસનાં વિઝનને આગળ વધાર્યું છે તથા દેશમાં યુવાન નવપ્રવર્તકો અને ઉદ્યોગસાહસિકોને પ્રોત્સાહન આપ્યું છે.

BJP MANIFESTO

ભારતીય જનતા પાર્ટીએ આજે નવી દિલ્હી સ્થિત તેના મુખ્ય કાર્યાલય ખાતેથી આગામી લોકસભા ચૂંટણી માટે સંકલ્પ પત્ર નામનું ચૂંટણી ઢંઢેરો બહાર

પાડ્યો છે. જેમાં પક્ષે સમાન નાગરિક સંહિતા, એક રાષ્ટ્ર એક ચૂંટણી અને સિંગલ મતદાર યાદીનું વચન આપ્યું છે.

ભાજપના અગ્રણી અને પ્રધાનમંત્રી નરેન્દ્ર મોદી પક્ષના અધ્યક્ષ જે.પી. નંદા, પક્ષના વરિષ્ઠ નેતાઓ રાજનાથસિંહ, અમીત શાહ, નિર્મલા સીતારમણ સાથે સંકલ્પ પત્રમાં ભાજપે પીએમ અન્ના યોજના હેઠળ આગામી પાંચ વર્ષ સુધી મફત રાશન આપવાનું ચાલુ રાખવાનું વચન આપ્યું છે.

વરિષ્ઠ નાગરિકોને આવરી લેવા માટે આયુષ્યમાન યોજનાનું વિસ્તરણ, ત્રણ કરોડ લક્ષપતિ બહેનોને સશક્ત બનાવવા પર ધ્યાન કેન્દ્રિત કરવામાં આવ્યું છે.

ભાજપે ચૂંટણી ઢંઢેરામાં કહ્યું છે કે ગગનયાન લોન્ચ કરવામાં આવશે, જે ભારતનું પ્રથમ માનવ અવકાશ ઉડાન મિશન હશે અને ચંદ્ર પર અવકાશયાત્રી ઉતરશે. પક્ષે આગળ ભારતીય અંતરિક્ષા સ્ટેશનની સ્થાપના કરવાનું અને દેશ માટે બીજા લોન્ચ કોમ્પ્લેક્સને કાર્યરત કરવાનું વચન આપ્યું છે.

ચૂંટણી ઢંઢેરામાં, ભારતને હવામાન-તૈયાર અને આબોહવા-સ્માર્ટ બનાવવા માટે મૌસમ નામનું રાષ્ટ્રીય વાતાવરણીય મિશન શરૂ કરવાનું વચન પણ આપવામાં આવ્યું છે.

પૂર્વોત્તરમાં શાંતિ જાળવવા પર, ભાજપે તેના 'સંકલ્પ પત્ર'માં જણાવ્યું હતું કે પાર્ટી અશાંત વિસ્તારોના મુદ્દાઓને ઉકેલવા અને તબક્કાવાર રીતે તેને દૂર કરવાના પ્રયાસો ચાલુ રાખશે. પક્ષે સતત પ્રયાસો દ્વારા પૂર્વોત્તર રાજ્યો વચ્ચે

આંતર-રાજ્ય સરહદ વિવાદોના નિરાકરણ તરફ વધુ કામ કરવાનું વચન આપ્યું છે.

આ પ્રસંગે વરિષ્ઠ નેતા અને પ્રધાનમંત્રી નરેન્દ્ર મોદીએ જણાવ્યું હતું કે સંકલ્પ પત્ર યુવાનો, મહિલાઓ, ખેડૂતો અને ગરીબોને સશક્ત બનાવે છે જેઓ વિકસિત રાષ્ટ્રના ચાર મજબૂત સ્તંભ છે.

તેમણે કહ્યું કે, ભાજપે વરિષ્ઠ નાગરિકો અને ટ્રાન્સજેન્ડર સમુદાયને આયુષ્માન ભારત યોજનાના દાયરામાં લાવવાનો નિર્ણય કર્યો છે. શ્રી મોદીએ કહ્યું કે અગાઉની સરકારો માટે શહેરીકરણ એક પડકાર હતો પરંતુ ભાજપ માટે તે એક તક છે કારણ કે તે નવા 'સેટેલાઇટ ટાઉન' બનાવશે. તેમણે કહ્યું કે, ભાજપ દેશના હિતમાં મોટા અને કડક નિર્ણયો લેવામાં ક્યારેય ડરતી નથી.

CONG REAX BJPMANIFESTO

કોંગ્રેસે આરોપ લગાવ્યો છે કે લોકસભાની ચૂંટણી માટે આજે જાહેર કરાયેલો ભાજપનો ચૂંટણી ઢંઢેરો જુઠાણાથી ભરેલો છે.

દિલ્હીમાં પત્રકારોને માહિતી આપતા પાર્ટીના નેતા સુપ્રિયા શ્રી નેતે કહ્યું હતું કે, ભાજપના ઘોષણાપત્રમાં રોજગાર આપવાની યોજનાઓનો સમાવેશ કરવામાં આવ્યો નથી, તેમજ એમએસપી માટે કાનૂની ગેરંટી અને કુળાવાને ઘટાડવા જેવા મુદ્દાઓ પર મૌન સેવ્યું છે.

MINISTRY OF EXTERNAL AFFAIRS

વિદેશ મંત્રાલયે આજે ઈઝરાયેલ અને ઈરાન વચ્ચે વધી રહેલા તણાવ પર ગંભીર ચિંતા વ્યક્ત કરી છે.

મંત્રાલયે કહ્યું કે, દેશ ઈઝરાયેલ અને ઈરાન વચ્ચે વધી રહેલી દુશ્મનાવટને લઈને ગંભીરતાથી ચિંતિત છે, જે આ ક્ષેત્રમાં શાંતિ અને સુરક્ષાને જોખમમાં મૂકે છે.

મંત્રાલયે એ પણ પ્રકાશિત કર્યું કે, તે પરિસ્થિતિ પર નજર રાખી રહ્યું છે અને આ પ્રદેશમાં દૂતાવાસો ભારતીય સમુદાયના સંપર્કમાં છે. તાત્કાલિક ડી-એસ્કેલેશનની હાકલ કરતા, મંત્રાલયે પ્રદેશમાં સુરક્ષા અને સ્થિરતા જાળવવાના મહત્વ પર ભાર મૂક્યો હતો. તેણે બંને રાષ્ટ્રોને હિંસાથી પાછળ હટવા અને ફટનીતિના માર્ગ પર પાછા ફરવા વિનંતી કરી છે.

DRDO-ANTI TANK MISSILE

સંરક્ષણ શોધ અને વિકાસ સંસ્થા-DRDO અને ભારતીય સેનાએ સ્વદેશી મેન પોર્ટેબલ એન્ટી-ટેન્ક ગાઈડેડ મિસાઈલ વેપન સિસ્ટમનું સફળ પરીક્ષણ કર્યું. ગઈકાલે રાજસ્થાનમાં પોખરણ ફિલ્ડ ફાયરિંગ રેન્જ ખાતે વોરહેડ ફ્લાઇટનું સફળતાપૂર્વક પરીક્ષણ કરવામાં આવ્યું હતું.

એન્ટી-ટેન્ક ગાઈડેડ મિસાઈલ દિવસ-રાત માટે ટોચની આક્રમણ ક્ષમતાથી સજ્જ છે અને આધુનિક બખ્તર-સંરક્ષિત મુખ્ય યુદ્ધ ટેન્કને હરાવવા સક્ષમ છે. ડ્યુઅલ-મોડ સીકર કાર્યક્ષમતા એ ટેન્કયુદ્ધ માટે મિસાઈલ ક્ષમતામાં એક

મૂલ્યવાન ઉમેરો છે. સંરક્ષણ મંત્રાલયે કહ્યું કે, આ સિસ્ટમ હવે ભારતીય સેનામાં તેના સમાવેશ માટે અંતિમ વપરાશકર્તા મૂલ્યાંકન પરીક્ષણ માટે તૈયાર છે.

સંરક્ષણ મંત્રી રાજનાથસિંહે સિસ્ટમના સફળ પરીક્ષણ માટે DRDO અને ભારતીય સેનાની પ્રશંસા કરી હતી અને અદ્યતન ટેકનોલોજી-આધારિત સંરક્ષણ પ્રણાલીના વિકાસમાં આત્મનિર્ભરતા હંસલ કરવાની દિશામાં એક મહત્વપૂર્ણ પગલું ગણાવ્યું હતું.

NAVY ADMIRAL – GOA

નૌકાદળના વડા એડમિરલ આર હરિકુમાર આજે ગોવામાં નેવલ ઇન્વેસ્ટિયર સમારોહ 2024માં રાષ્ટ્રપતિ વતી શૌર્ય અને વિશિષ્ટ સેવા પુરસ્કાર પ્રદાન કરશે.

આ સમારોહનું આયોજન નૌકાદળ બેઝ INS હંસા ખાતે નૌકાદળના કર્મચારીઓને સન્માન કરવા માટે કરવામાં આવશે જેમણે બહાદુરી, નેતૃત્વ, વ્યાવસાયિક સિદ્ધિ અને ઉચ્ચ સ્તરની વિશિષ્ટ સેવાનું પ્રદર્શન કર્યું છે. સમારોહમાં નૌસેનાના જવાનોને શૌર્ય ચંદ્રક, નૌસેનામાં ફરજ પ્રત્યેની નિષ્ઠા માટે ચંદ્રક અને વિશિષ્ટ સેવા ચંદ્રક સહિતના પુરસ્કારો અર્પણ કરવામાં આવશે.

DAY IPL CRICKET

IPL ક્રિકેટમાં આજે બે મેચ રમાશે. કોલકાતાના ઈડન ગાર્ડન્સ ખાતે કોલકાતા નાઈટ રાઈડર્સ અને લખનૌ સુપર જાયન્ટ્સ વચ્ચે મુકાબલો થશે. મેચ બપોરે 3.30 કલાકે શરૂ થશે.

જ્યારે બીજી મેચ મુંબઈ ઈન્ડિયન્સ અને ચેન્નાઈ સુપર કિંગ્સ વચ્ચે મુંબઈના વાનખેડે સ્ટેડિયમમાં રમાશે. આ મેચ સાંજે 7.30 વાગ્યે શરૂ થશે.

ગઈકાલે ચંદીગઢ ખાતે રમાયેલ મેચમાં રાજસ્થાન રોયલ્સે પંજાબ કિંગ્સને ત્રણ વિકેટે હરાવ્યું હતું. પ્રથમ બેટિંગ કરવા ઉતરેલી પંજાબ કિંગ્સે 20 ઓવરમાં 8 વિકેટે 147 રન બનાવ્યા હતા. જવાબમાં રાજસ્થાન રોયલ્સે 19.5 ઓવરમાં સાત વિકેટ ગુમાવી લક્ષ્યાંક પાર કરી લીધો હતો.

J&K-VEHICULAR TRAFFIC

જમ્મુ-કાશ્મીરમાં હિમવર્ષા બાદ રાજૌરી અનેપૂંચના જોડિયા સરહદી જિલ્લાઓને જોડતો ઐતિહાસિક મુઘલ રોડ વાહનોની અવર-જવર માટે બંધ કરી દેવામાં આવ્યો છે.

અમારા આકાશવાણીના જમ્મુના સંવાદદાતાના જણાવ્યા અનુસાર કાશ્મીર ખીણને જમ્મુ વિભાગ અને દેશના બાકીના ભાગો સાથે જોડતો વૈકલ્પિક રાષ્ટ્રીય ધોરીમાર્ગ 'પીર કી ગલી' સહિત રસ્તા પર અનેક સ્થળોએ હિમવર્ષાને કારણે બંધ કરી દેવામાં આવ્યો છે, જેના કારણે આ રસ્તો બંધ થઈ ગયો છે.

હિમવર્ષા અને સતત ખરાબ તેમજ પ્રતિકૂળ હવામાનની સ્થિતિને ધ્યાનમાં રાખીને, આજથી આગામી સૂચના મળે ત્યાં સુધી મુગલ રોડ પર કોઈ ટ્રાફિકની અવર-જવર રહેશે નહીં.

BANGLADESH - HIJACKED SHIP

સોમાલિયાના ચાંચિયાઓએ આજે વહેલી સવારે અપહરણ કરાયેલા બાંગ્લાદેશી કાર્ગો જહાજ એમ.વી. અબ્દુલ્લા અને તેના 23 ખલાસીઓના સમગ્ર કૂને મુક્ત કર્યા હતા.

આ જહાજની માલિકી ધરાવતા બાંગ્લાદેશના કે.એસ.આર.એમ. (KSRM) ગ્રૂપે આ જાહેરાત કરી હતી. આ જહાજને 12મી માર્ચે હિંદ મહાસાગરમાં સોમાલિયન કિનારે લગભગ 600 નોટિકલ માઈલ દૂર મોઝામ્બિકના માપુટોથી UAEમાં દુબઈ સુધી કોલસો લઈ જતી વખતે પકડવામાં આવ્યું હતું.

કે.એસ.આર.એમ.(KSRM)ના ડેપ્યુટી મેનેજિંગ ડિરેક્ટર શહરિયાર જહાં રાહતે જણાવ્યું હતું કે, ચાંચિયાઓ સાથેની વાટાઘાટો સફળતાપૂર્વક સમાપ્ત થયા બાદ જહાજ અને કૂને મુક્ત કરવામાં આવ્યા હતા.

હાલમાં જહાજ કાર્ગો ઉતારવા માટે યુએઈ બંદર તરફ પ્રયાણ કરી રહ્યું છે. તેમણે જણાવ્યું હતું કે, વિમાનમાં સવાર તમામ 23 કૂ સુરક્ષિત છે અને તેઓ પરિવારજનો સાથે સંપર્ક કરી શક્યા છે.